




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-1671/2
17-10-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 75-та седница одржана на ден 14.10.2022 година ја донесе следната

Одлука

Пријавата со број 12 - 1671/1 од 22.04.2021 година, со наводи за непостапување на институции во РСМ, СЕ ОТФРЛА.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување поради тоа што во доставената пријава нема јасни наводи или укажувања за незаконити или недозволиви дејствија на службени лица при вршењето на јавните овластувања и службената должност и изнесените наводи не даваат основ за поведување било каква постапка, за што ДКСК е надлежна.

Предметот со број 12 - 1671/1 од 22.04.2021 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, -----, на ден 22.04.2021 година, поднесена е пријава по која е оформен предмет со број 12 - 1671/1 од 22.04.2021 година, со наводи за непостапување на институции во РСМ. Во конкретниот случај се работи за нездадоволство на подносителот, од постапувањето односно од непостапувањето на институции во РСМ, пред се на МВР и полициски службеници, а во врска со случаи на кривични дела сторени врз него и тоа: кражба на алат која била извршена во домот на подносителот на 10/11.05.2018 година и кражба на неговиот паричник која се случила во автобус на 11.12.2018 година. Кон пријавата е доставена документација поврзана хронолошки со пријавените настани, а од увидот во истата констатирано е дека наводите се однесуваат на повреда на индивидуално право на подносителот и за предметните случаи се воделе постапки пред надлежни органи, а исто така имало и судски спор против подносителот заведен за сторен прекршок омаловажување или навредување на полициски службеник.

При разгледувањето на предметната пријава, ДКСК констатира дека во доставената пријава се содржани општи наводи, без посочување на конкретни личности и активности и нема јасни наводи или укажувања за незаконити или недозволиви дејствија на службени лица при вршењето на јавните овластувања и службената должност и утврди дека изнесените наводи во пријавата не даваат основ за поведување било каква постапка, за што ДКСК е надлежна согласно со одредбите од Законот за спречување на корупцијата и судирот на интереси. Оттаму, ДКСК оцени дека нема елементи за нејзино надлежно постапување за предметниот случај и одлучи како во диспозитивот на оваа Одлука.



Доставено до: Подносителот на пријавата

Изработил: Ј.Ц.

Одобрил: Н.Б., Член на ДКСК

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>